

20201111524

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 47 став (6) од Законот за земјоделство и рурален развој („Службен весник на Република Македонија“ бр.49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19 и „Службен весник на Република Северна Македонија“ бр. 152/19, 244/19 и 275/19), Владата на Република Северна Македонија, на седницата, одржана на 28 април 2020 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА ПОБЛИСКИТЕ КРИТЕРИУМИ ЗА ДИРЕКТНИ ПЛАЌАЊА, КОРИСНИЦИТЕ НА СРЕДСТВАТА, МАКСИМАЛНИТЕ ИЗНОСИ И НАЧИНОТ НА ДИРЕКТНИТЕ ПЛАЌАЊА ЗА 2020 ГОДИНА

Член 1

Во Уредбата за поблиските критериуми за директните плаќања, корисниците на средствата, максималните износи и начинот на директните плаќања за 2020 година („Службен весник на Република Северна Македонија“ бр. 278/19, 13/20 и 88/20) во член 2 став (2) во табелата по подмерката 1.18. се додава нова подмерка 1.19. која гласи:

1.19.	1.19.	Директни плаќања за зелка од домашно производство продадена во период од 5 април до 5 мај 2020 година.	- Корисници на оваа подмерка се земјоделските стопанства кои имаат засадени површини со зелка и се корисници од подмерка 1.4. на оваа уредба, а оствареното производство да го имаат продадено кај регистриран откупувач, запишан во Регистарот на откупувачи на земјоделски производи. - Финансиската поддршка се исплаќа за количините кои се продадени во период од 5 април до 5 мај 2020 година. - Висината на директните плаќања изнесува 3 денари по килограм.
-------	-------	--	--

Член 2

Во членот 4 во точката 1 зборовите „31 мај“ се заменуваат со зборовите „30 јуни“, а зборовите „и 1.18.“ се заменуваат со зборовите „1.18. и 1.19.“

Во точката 4. во алинејата 1 зборот „мај“ се заменува со зборот „јуни“.

Во алинејата 2 зборот „јуни“ се заменува со зборот „јули“.

Член 3

Во Прилогот 1 кај сончогледот бројот „4,5“ се заменува со бројот „3,5“.

Член 4

Оваа уредба влегува во сила наредниот ден од денот на објавувањето во „Службен весник на Република Северна Македонија“.

Бр. 44-3462/1
28 април 2020 година
Скопје

Претседател на Владата
на Република Северна Македонија,
Оливер Спасовски, с.р.